

śrī rājarājēśvarī maṁtramātrkā stavaḥ

- kalyāṇāyuta-pūrṇa-chandra-vadanāṁ prāṇēśvarā-nandinīm
pūrṇāṁ pūrṇa-tarāṁ parēśa-mahiṣīm pūrṇāmṛtā-svādinīm |
saṁpūrṇāṁ paramōtta-māmṛta-kalāṁ vidyā-vatīm bhāratīm
śrī-chakrapriya-bindu-tarpaṇa-parāṁ śrī-rājarājēśvarīm || 1
- ēkārādi-samasta-varṇa-vividhā-kāraika-chidrūpiṇīm
chaitanyā-tmaka-chakrarāja-nilayāṁ chankrāmṛta-sanchāriṇīm |
bhāvā-bhāva-vibhāvinīm bhava-parāṁ sadbhakta-chintāmaṇīm
śrī-chakrapriya-bindu-tarpaṇa-parāṁ śrī-rājarājēśvarīm || 2
- īśādhikpara-yōgi-bṛnda-viditāṁ svānanda-bhūtāṁ parāṁ
paśyantīm tanu-madhyamāṁ vilasinīm śrī-vaikharī-rūpiṇīm |
ātmā-nātma-vichāriṇīm vivaragāṁ vidyāṁ tri-bijātmikāṁ
śrī-chakrapriya-bindu-tarpaṇa-parāṁ śrī-rājarājēśvarīm || 3
- lakṣyā-lakṣya-nirīkṣaṇāṁ nirūpamāṁ rudrākṣa-mālādharāṁ
tryakṣā-rdhākṛti-dakṣa-vanśa-kalikāṁ dīrghākṣi-dīrgha-svarāṁ |
bhadraṁ bhadrā-vara-pradāṁ bhagavatīm bhadreśvarīm mudriṇīm
śrī-chakrapriya-bindu-tarpaṇa-parāṁ śrī-rājarājēśvarīm || 4
- hrīṁbījā-gata-nāda-bindu-bharitāṁ oṁkāra-nādātmikāṁ
brahma-nanda-ghanō-darīm guṇavatīm gnānēśvarīm gnānadāṁ |
ichchā-gnāna-kṛtīm mahī gata-vatīm gandharva-saṁsēvitāṁ
śrī-chakrapriya-bindu-tarpaṇa-parāṁ śrī-rājarājēśvarīm || 5
- harṣōnmatta-suvarṇa-pātra-bharitāṁ pīnōnnatā-ghūrṇitāṁ
huṁkāra-priya-śabdajāla-niratāṁ sārāsvatō-llāsinīm |
sārā-sāra-vichāra-chāru-chaturāṁ varṇāśramā-kāriṇīm
śrī-chakrapriya-bindu-tarpaṇa-parāṁ śrī-rājarājēśvarīm || 6

- sarvēśāṅga-vihāriṇīm sakaruṇām sannādinīm nādinīm
 saṃyōga-priya-rūpiṇīm priyavatīm prītām pratāpō-nnatām |
 sarvān-targata-śālinīm śivatanū-sandīpinīm dīpinīm
 śrī-chakrapriya-bindu-tarpaṇa-parām śrī-rājarājēśvarīm || 7
- karma-karma-vivarjitām kulavatīm karma-pradām kauḷinīm
 kāruṇyām-budhi-sarva-kāma-niratām sindhu-priyō-llāsinīm |
 pancha-brahma-sanātanā-sanagatām gēyām suyōgānvitām
 śrī-chakrapriya-bindu-tarpaṇa-parām śrī-rājarājēśvarīm || 8
- hastyut-kuṃbha-nibha-stana-dvitayataḥ pīnōnnatā-dānatām
 hārādyā-bharaṇām surēndra-vinutām śṛngāra-pīṭhālayām |
 yōnyā-kāraka-yōni-mudrita-karām nityām navār-ṇātmikām
 śrī-chakrapriya-bindu-tarpaṇa-parām śrī-rājarājēśvarīm || 9
- lakṣmīm-lakṣaṇa-pūrṇa-bhakta-varadām līlā-vinōda-sthitām
 lākṣā-ranjita-pāda-padma-yugalām brahmēndra-saṃsēvitām |
 lōkā-lōkita-lōka-kāma-jananīm lōkā-śrayāṃka-sthitām
 śrī-chakrapriya-bindu-tarpaṇa-parām śrī-rājarājēśvarīm || 10
- hrīmḱā-rāśrita-śankara-priyatanuṃ śrī-yōga-pīṭhēśvarīm
 māṅgalyā-yuta-pankajābha-nayanām māṅgalya-siddhi-pradām |
 tāruṇyēna viśēṣi-tāṅga sumahā-lāvaṇya-saṃśōbhitām
 śrī-chakrapriya-bindu-tarpaṇa-parām śrī-rājarājēśvarīm || 11
- sarva-gnāna-kalāvatīm sakaruṇām sarvēśvarīm sarvagām
 satyām sarva-mayīm sahasra-dalajām sattvārṇa-vōpasthitām |
 sangā-sanga-vivarjitām sukhakarīm bālārka-kōṭi-prabhām
 śrī-chakrapriya-bindu-tarpaṇa-parām śrī-rājarājēśvarīm || 12

kādi-kṣānta-suvarṇa-bindu-sutanuṃ sarvāṅga-saṃśōbhitāṃ
nānā-varṇa-vichitra-chitra-charitāṃ chāturya-chintāmaṇiṃ |
chitrā-nanda-vidhāyinīṃ sucha-palāṃ kūṭa-trayā-kāriṇīṃ
śrī-chakrapriya-bindu-tarpaṇa-parāṃ śrī-rājarājēśvarīṃ || 13

lakṣmī-śāna-vidhīndra-chandra-makuṭā-dyaṣṭāṅga-pīṭhāśritāṃ
sūryēn-dvagni-mayaika-pīṭha-nilayāṃ trīsthāṃ tri-kōṇēśvarīṃ |
gōptrīṃ garva-nigarvitāṃ gaga-nagāṃ gangāṃ-gaṇēśa-priyāṃ
śrī-chakrapriya-bindu-tarpaṇa-parāṃ śrī-rājarājēśvarīṃ || 14

hrīṃ-kūṭatraya-rūpiṇīṃ samayinīṃ saṃsāriṇīṃ haṃsinīṃ
vāmāchāra-parāyaṇīṃ sūkulaṃ bījāvatīṃ mudriṇīṃ |
kāmakṣīṃ karuṇārdra-chitta-sahitāṃ śrīṃ śrīṃ-trimūrtyambikāṃ
śrī-chakrapriya-bindu-tarpaṇa-parāṃ śrī-rājarājēśvarīṃ || 15

yā vidyā śivakēśavādi-jananī yā vai jaganmōhinī
yābrahmādi-pipīlikānta-jagadā-nandaika-sandāyinī |
yā pancha-praṇava-dvirēpha-naḷinī yā chitkaḷā-mālinī
śrī-chakrapriya-bindu-tarpaṇa-parāṃ śrī-rājarājēśvarīṃ || 16

|| iti śrī śāktamata siddhānta saṃsthāpana vāmāchāra paramā-charyavarya-
vāvadūka-vidvachchankarānanda virājitaḥ
śrī rājarājēśvarī mantra mātṛkā stavaḥ saṃpūrṇaḥ ||